

АГЕНЦИЈА ЗА ЦИВИЛНО ВОЗДУХОПЛОВСТВО

4154.

Врз основа на член 10 став (2), член 102 став (4), член 105 став (1) и член 106 став (1) од Законот за воздухопловство ("Службен весник на Република Северна Македонија" бр. 14/24 и 224/24), директорот на Агенцијата за цивилно воздухопловство донесе

ПРАВИЛИК ЗА ЕВИДЕНЦИЈА НА ВОЗДУХОПЛОВИ КОИ НЕ СЕ ПО ИКАО СТАНДАРДИ

Општи одредби

Член 1

Со овој правилник се пропишуваат посебните услови за запишување и бришење на цивилен воздухоплов од Евиденцијата на цивилни воздухоплови на Република Северна Македонија, формата, содржината и начинот на водење на истата, како и формата, содржината и евиденцијата на соодветните исправи и управни акти за евидентирање на воздухоплови и постапката за нивното издавање и промена.

Член 2

Во Евиденцијата на цивилни воздухоплови на Република Северна Македонија (во натамошниот текст: Евиденција на воздухоплови) се запишуваат сите воздухоплови кои не се во согласност со ИКАО стандардите (ултрасови летала, моторизирани крила и крила за слободно летање), како и аматерски градените воздухоплови (во натамошниот текст: воздухоплови).

Посебни услови за запишување на воздухоплов во Евиденцијата на воздухоплови

Член 3

Воздухоплов се запишува во Евиденцијата на воздухоплови доколку се исполнети следните посебни услови:

- воздухопловот ги исполнува условите за пловидбеност пропишани со Законот за воздухопловство и пропишите донесени врз основа на тој закон;
- операторот на воздухопловот е домашно физичко лице или странско физичко лице со регулиран престој во Република Северна Македонија или е правно лице регистрирано и со седиште во Република Северна Македонија;
- доколку воздухопловот е нов, сопственикот да поседува изјава од производителот дека воздухопловот е нов и не бил вписан во иту еден регистар или евиденција;
- доколку воздухопловот бил запишан во странски регистар или евиденција, сопственикот да поседува доказ за бришење на воздухопловот од тој регистар или таа евиденција или доказ дека ќе биде избришан од странскиот регистар/евиденција во моментот на запишување во Евиденцијата на воздухоплови во Република Северна Македонија;
- операторот на воздухопловот има доказ за право на сопственост или користење на истиот;
- доколку операторот не е сопственик на воздухопловот, изјава од сопственикот на воздухопловот дека се согласил истот да се впише во Евиденцијата на воздухоплови на Република Северна Македонија.

Посебни услови за бришење на воздухоплов од Евиденцијата на воздухоплови

Член 4

(1) Воздухоплов се брише од Евиденцијата на воздухоплови доколку е исполнет некој од следните посебни услови:

- ако тоа го бара сопственикот, односно операторот на воздухопловот,
- ако воздухопловот е уништен или станал трајно неупотреблив за воздушен сообраќај или од други причини е повлечен од употреба,
- ако воздухопловот во последните три години не е пловидбен, или
- ако сопственикот, односно операторот на воздухопловот престане да ги исполнува условите од членот 3 на овој правилник.

(2) Воздухоплов кој е оптоварен со заложно право може да се избрши од Евиденцијата на воздухоплови само откако ќе се достави писмена согласност за бришење на истиот од страна на сите заложни доверители чии права се запишани во Евиденцијата на воздухоплови.

Форма, содржина и евиденција на соодветните исправи и управни акти за евидентирање на воздухоплови и постапка за нивно издавање и промена

Член 5

(1) Уверението за евидентирање на воздухоплов се издава во А5 формат на хартија во бела боја.

(2) Формата и содржината на уверението од ставот (1) на овој член се дадени во Прилог 1, кој е составен дел на овој правилник.

(3) Уверението за бришење на воздухоплов од Евиденцијата на воздухоплови се издава во А5 формат на хартија во бела боја.

(4) Формата и содржината на уверението од ставот (3) на овој член се дадени во Прилог 2, кој е составен дел на овој правилник.

Член 6

(1) Со цел упис на воздухоплов во Евиденцијата на воздухоплови, издавање или промена на уверението за евидентирање или бришење, односно издавање на уверение за бришење на воздухоплов од Евиденцијата на воздухоплови, операторот на воздухопловот поднесува писмено барање до Агенцијата за цивилно воздухопловство (во натамошниот текст: Агенција).

(2) Операторот на воздухопловот, треба да ја пријави секоја промена на податоците внесени во Евиденцијата на воздухоплови во рок од 15 дена од денот на настанатата промена со поднесување на писмено барање до Агенцијата за запишување на промената во Евиденцијата на воздухоплови.

(3) Промените внесени во Евиденцијата на воздухоплови се внесуваат и во уверението од став (1) на овој член, ако тие промени се однесуваат на податоците кои се внесуваат во истите.

Член 7

Кон барањата од член 6 од овој правилник операторот на воздухопловот доставува докази за исполнетост на условите од членовите 3 или 4 од овој правилник, соодветно, како и доказ за платена административна такса утврдена со Законот за административните такси и платен надоместок утврден со Тарифникот на Агенцијата.

Член 8

(1) На постапката за издавање или промена на уверението за евидентирање и за издавање на уверението за бришење на воздухоплов од Евиденцијата на воздухоплови, супсидијарно се применуваат одредбите од Законот за општата управна постапка доколку не е поинаку утврдено со овој правилник.

(2) По исклучок од став (1) на овој член во постапките кои се предвидени со овој правилник страните може да доставуваат докази за исполнетост на пропишаните услови и на англиски јазик.

Член 9

(1) Доколку се утврди дека се исполнети условите од член 3 на овој правилник, Агенцијата донесува решение за упис на воздухоплов во Евиденцијата на воздухоплови, издава уверение за евиденција на истиот и ја ажурира Евиденцијата на воздухоплови.

(2) Доколку се утврди дека се исполнети условите од член 4 на овој правилник, Агенцијата донесува решение за бришење на воздухоплов од Евиденцијата на воздухоплови, издава уверение за бришење на воздухоплов од Евиденцијата на воздухоплови и ја ажурира Евиденцијата на воздухоплови.

(3) Доколку Агенцијата утврди дека не се исполнети условите за упис или бришење на воздухоплов од Евиденцијата на воздухоплови, донесува решение за одбивање на барањето во кое се наведуваат причините за одбивањето.

Член 10

(1) Во случај кога е изгубено некое од уверенијата од член 5 на овој правилник, на барање на имагелот, Агенцијата ќе му издаде ново уверение откако имателот на уверението на свој трошок ќе го објави за изгубено во „Службен весник на Република Северна Македонија“.

(2) Во случај кога некое од уверенијата од член 5 на овој правилник е оштетено, на барање на имагелот, Агенцијата ќе му издаде ново уверение. Оштетеното уверение барателот треба да го врати во Агенцијата.

Форма, содржина и начин на водење на Евиденцијата на воздухоплови**Член 11**

Агенцијата води евиденција за уписот и бришењето на воздухоплов, како и за издадените уверенија и за поднесената документација и докази во Евиденцијата на воздухоплови.

Член 12

Евиденцијата на воздухоплови се состои од главна книга, збирка на исправи и помошни именици.

Член 13

(1) Главната книга се состои од една или повеќе книги со формат А4 кои се означуваат со редни броеви.

(2) Секоја од книгите од став (1) на овој член содржи одреден број на влошки кои се означуваат со редни броеви.

(3) Влошките на главната книга се состојат од уписан, сопственички и товарен лист.

(4) Секој воздухоплов се запишува во посебна влошка.

(5) Формата и содржината на главната книга е дадена во Прилог 3 кој е составен дел на овој правилник.

Член 14

(1) Упис на воздухоплов во уписниот и сопственичкиот лист на Евиденцијата на воздухоплови се врши врз основа на решение донесено согласно член 9 од овој правилник.

(2) Во уписниот лист на влошката на главната книга се запишуваат податоци за евиденциската ознака, потврдите/атестите и другите уверенија за одобрување на типот (ако постојат такви) како и други податоци за воздухопловот.

(3) Во сопственичкиот лист на влошката на главната книга се запишуваат податоци за сопственикот и/или операторот на воздухопловот (име и презиме, адреса, електронска адреса и телефонски број за контакт) и податоци за правото на сопственост или користење на воздухопловот.

(4) Упис на права врз воздухоплов во товарниот лист на Евиденцијата на воздухоплови се врши врз основа на доказ за постоење на заложно право.

(5) Во товарниот лист на влошката на главната книга се запишуваат податоци за видот на заложното право, заложниот должник и доверител, износот на залогот, податоци за упис и бришење на залог и забелешки.

Член 15

(1) Збирката на исправи ги содржи документите и исправите врз основа на кои е извршен уписот на воздухопловот во уписниот, сопственичкиот и товарниот лист, решенијата кои ги донесува директорот на Агенцијата и други документи кои се однесуваат на упис, односно бришење на воздухопловот од Евиденцијата на воздухоплови.

(2) Формата и содржината на збирката на исправи е дадена во Прилог 4 кој е составен дел на овој правилник.

Член 16

Покрај главната книга и збирката на исправи од член 12 на овој правилник, се водат и следните помошни именици:

1. именик на воздухоплови кои се впишани во Евиденцијата на воздухоплови, кој е даден во Прилог 5 и е составен дел на овој правилник;

2. именик на воздухоплови кои се избрисани од Евиденцијата на воздухоплови, кој е даден во Прилог 6 и е составен дел на овој правилник и

3. именик на сопственици/оператори на воздухоплови во кој се запишуваат физичките и правните лица кои имаат право на располагање или користење на воздухопловот, кој е даден во Прилог 7 и е составен дел на овој правилник.

Преодни и завршни одредби**Член 17**

За воздухопловите кои до денот на влегување во сила на овој правилник се вклопани во Книгата за евиденцијата на воздухоплови кои не се по ICAO стандарди (ултрасни летала, моторизирани крила и крила за слободно летање) како и за аматерски градени воздухоплови согласно Правилникот за начинот на водење на евиденција на воздухоплови кои не се по ICAO стандарди како и за аматерски градени воздухоплови („Службен весник на Република Македонија“ бр. 47/12, 52/14 и „Службен весник на Република Северна Македонија“ бр. 119/19), Агенцијата најдоцна до 31 декември 2026 година ќе издаде уверенија за свидениција доколку се исполнети условите од член 3 на овој правилник.

Член 18

Со денот на влегувањето во сила на овој правилник престанува да важи Правилникот за начинот на водење на евиденција на воздухоплови кои не се по ICAO стандарди како и за аматерски градени воздухоплови („Службен весник на Република Македонија“ бр. 47/12, 52/14 и „Службен весник на Република Северна Македонија“ бр. 119/19).

Член 19

Овој правилник влегува во сила наредниот ден од денот на објавувањето во „Службен весник на Република Северна Македонија“, а ќе отпочне да се применува од 1 јануари 2025 година.

Бр. 10-1351/1
21 ноември 2024 година
Скопје

Директор на Агенцијата
за цивилно воздухопловство,
Драги Стојаноски, с.р.

Прилог 1

<p>РЕПУБЛИКА СЕВЕРНА МАКЕДОНИЈА REPUBLIC OF NORTH MACEDONIA Агенција за цивилно воздухопловство Civil Aviation Agency УВЕРЕНИЕ ЗА ЕВИДЕНЦИЈА CERTIFICATE OF RECORD</p>		
1. Знаци на државна припадност и евидентенски ознаки Nationality & record marks	2. Производител, тип и модел на воздухопловот Manufacturer & manufacturer's designation of aircraft	Уверение бр: _____ Certificate No: _____ 3. Сериски бр. на воздухопловот Aircraft serial No.
4a. Издадено на/Issued to (Име на имателот на уверението/Name of certificate holder)		
4b. Адреса на имателот на уверение/Address of certificate holder:		
5. Име и информации за контакт на сопственикот, доколку се разликува од имателот на уверението/Name and contact information of owner, if different from certificate holder:		
6. Со ова се потврдува дека горенаведениот воздухоплов е уредно запишан во Евиденцијата на цивилни воздухоплови на Република Северна Македонија согласно Законот за воздухопловство и Правилникот за евидентирање на воздухоплови кои не се по ICAO стандарди. It is hereby certified that the above described aircraft has been duly entered in the Record of Civil Aircraft of the Republic of North Macedonia in accordance with the Aviation Act and the Regulation on Record of Aircraft which are not under ICAO standards.		
Датум на издавање/Date of issue:		Потпис/Signature:

Прилог 2

		РЕПУБЛИКА СЕВЕРНА МАКЕДОНИЈА REPUBLIC OF NORTH MACEDONIA Агенција за цивилно воздухопловство Civil Aviation Agency УВЕРЕНИЕ ЗА БРИШЕЊЕ ОД ЕВИДЕНЦИЈА CERTIFICATE OF DELETION FROM RECORD	Уверение бр.: _____ Certificate No: _____
1. Знаци на државна припадност и евидентенски ознаки Nationality & record marks	2. Производител, тип и модел на воздухопловот Manufacturer & manufacturer's designation of aircraft	3. Сериски бр. на воздухопловот Aircraft serial No.	
4a. Издадено на/Issued to (Име на имателот на уверението/Name of certificate holder)			
4b.. Адреса на имателот на уверение/Address of certificate holder: (во моментот на бришење од евиденција / at the time of deletion from record)			
5. Име и информации за контакт на сопственикот, доколку се разликува од имателот на уверението/Name and contact information of owner, if different from certificate holder (во моментот на бришење од евиденција / at the time of deletion from record)			
6. Со ова се потврдува дека горнаведениот воздухоплов е уредно избришан од Евиденцијата на цивилни воздухоплови на Република Северна Македонија на (датум) согласно Законот за воздухопловство и Правилникот за евиденција на воздухоплови кои не се по ICAO стандарди и Уверението за евиденција е повлечено. It is hereby certified that the above described aircraft has been duly deleted from the Record of Civil Aircraft of the Republic of North Macedonia on(date) in accordance with the Aviation Act and the Regulation on Record of Aircraft which are not under ICAO standards and the Certificate of Record has been canceled. 6a. Причина (-и) за бришење од евиденција, доколку е/се позната/и/Reason(s) for deletion from record, if known:			
Датум на издавање/Date of issue.....		Потпис/Signature.....	

21 ноември 2024

СЛУЖБЕН ВЕСНИК

на Република Северна Македонија

Бр. 238 - Стр. 9

Прилог 3



РЕПУБЛИКА СЕВЕРНА МАКЕДОНИЈА
Агенција за цивилно воздухопловство

REPUBLIC OF NORTH MACEDONIA
Civil Aviation Agency

ЕВИДЕНЦИЈА НА ЦИВИЛНИ ВОЗДУХОПЛОВИ

RECORD OF CIVIL AIRCRAFT

ГЛАВНА КНИГА

MAIN BOOK



РЕПУБЛИКА СЕВЕРНА МАКЕДОНИЈА
Агенција за цивилно воздухопловство

REPUBLIC OF NORTH MACEDONIA
Civil Aviation Agency

КНИГА ЗА ЕВИДЕНЦИЈА НА ВОЗДУХОПЛОВИ

BOOK OF RECORD OF AIRCRAFT

ГЛАВНА КНИГА

MAIN BOOK

Книга број _____
Volume number

содржи _____
contains

Страници
pages

Печат
Seal

Потпис на одговорното лице
Authority signature



РЕПУБЛИКА СЕВЕРНА МАКЕДОНИЈА
Агенција за цивилно воздухопловство

REPUBLIC OF NORTH MACEDONIA
Civil Aviation Agency

Број на досие _____
File Number _____

Евиденциска ознака _____
Record mark _____

УПИСЕН ЛИСТ

RECORD FORM

Производител и земја на производство: Manufacturer and country of origin:	
Тип и модел на воздухопловот: Aircraft Type and Model:	
Категорија на воздухопловот: Aircraft category:	
Намена на воздухопловот: Purpose of use:	
Година на производство: Production date:	Сериски број: Serial Number:
Број на уверение за тип/атест издадено од земјата на проектирање: No. of Type Certificate/Attest of the State of Design:	
Број на одобрението на тип/атест издадено во Република Северна Македонија: No. of Type Approval/Attest of the Republic of North Macedonia:	

Предходна евиденциска ознака/држава:
Previous Record mark / State:

Тежина на празен воздухоплов: Empty Weight:	Максимална тежина при полетување: Maximum Take-Off Weight:
Ознака и сериски број на мотор (и): Model and Engine Serial Number:	
Ознака и сериски број на елиса (и): Model and Propeller Serial Number:	
Опрема: Equipment:	

Датум на упис во евиденцијата (Date of entry in the Record):

Датум на бришење од евиденцијата (Date of deletion from the Record):



РЕПУБЛИКА СЕВЕРНА МАКЕДОНИЈА
Агенција за цивилно воздухопловство

REPUBLIC OF NORTH MACEDONIA
Civil Aviation Agency

Број на досие _____
File Number

Евиденциска ознака _____
Record mark

СОПСТВЕНИЧКИ ЛИСТ
OWNERSHIP SHEET

Број No.	Сопственик и негова адреса: <i>Name and Address of Owner:</i>	Оператор и негова адреса <i>Name and Address of Operator:</i>	Податоци за стекнување на сопственоста <i>Data for obtaining the ownership:</i>	Бр. на решение, дата на упис во Книгата за евиденција <i>Number of the decision, date of entry in the Book of Record</i>	Бр. на решение, дата на бришење од Книгата за евиденција <i>Number of the decision, date of deletion from the Book of Record</i>

ТОВАРЕН ЛИСТ
MORTGAGE SHEET

Реден број No.	Вид на заложно право <i>Mortgage type</i>	Име и адреса на заложниот должник <i>Name and Address of Mortgagor</i>	Заложен доверител, негова адреса, број на договор за залог <i>Name and Address of Mortgagee, No. Mortgage deed</i>	Износ на залогот <i>Mortgage Amount</i>	Упис на залог <i>Date of entry of mortgage</i>	Бришење на залог <i>Deletion of Mortgage</i>	Забе- лешки <i>Remarks</i>

Прилог 4



РЕПУБЛИКА СЕВЕРНА МАКЕДОНИЈА
Агенција за цивилно ваздухопловство

Број на досие _____
File Number

REPUBLIC OF NORTH MACEDONIA
Civil Aviation Agency

Евиденциска ознака
Record mark

ЗБИРКА НА ИСПРАВИ DOCUMENTS LIST



РЕПУБЛИКА СЕВЕРНА МАКЕДОНИЈА
Агенција за цивилно воздухопловство

REPUBLIC OF NORTH MACEDONIA
Civil Aviation Agency

**ИМЕНИК НА ВОЗДУХОПЛОВИ ВПИШАНИ ВО КНИГАТА ЗА ЕВИДЕНЦИЈА
НА ВОЗДУХОПЛОВИ**

LIST OF AIRCRAFT ENTERED IN THE BOOK OF RECORD OF AIRCRAFT

Прилог B




РЕПУБЛИКА СЕВЕРНА МАКЕДОНИЈА
Агенција за цивилно воздухопловство

REPUBLIC OF NORTH MACEDONIA
Civil Aviation Agency

ИМЕНИК НА ВОЗДУХОПЛОВИ ИЗБРИШАНИ ОД КНИГАТА ЗА ЕВИДЕНЦИЈА НА ВОЗДУХОПЛОВИ

LIST OF AIRCRAFT DELETED FROM THE BOOK OF RECORD OF AIRCRAFT

Прилог 7



РЕПУБЛИКА СЕВЕРНА МАКЕДОНИЈА
Агенција за цивилно ваздухопловство

REPUBLIC OF NORTH MACEDONIA
Civil Aviation Agency

**СОПСТВЕНИК/ОПЕРАТОР
OWNER/OPERATOR**

АДРЕСА
ADDRESS

ИМЕННИК НА СОПСТВЕНИЦИ/ОПЕРАТОРИ НА ВОЗДУХОГЛОВИ
LIST OF AIRCRAFT OWNERS/OPERATORS



СЛУЖБЕН ВЕСНИК



на Република Северна Македонија

www.slvesnik.com.mk

contact@slvesnik.com.mk

Издавач: ЈП Службен весник на Република Северна Македонија, ц.о. – Скопје

бул. „Партизански одреди“ бр. 29, поштенски фах 5

Директор и одговорен уредник – м-р Владимир Кроневски

телефон: +389-2-55 12 400

телефакс: +389-2-55 12 401

Претплатата за 2024 година изнесува 16.650 денари.
“Вестник на Република Северна Македонија” излегува по потреба
срок за рекламирање 15 дена

Рок за рекламации: 15 дена.
Жиро-сметка: 300000000188798.

Депонент на Комерцијална банка, АД –

Печат: Печатница Серафимовски ДОО Скопје.

ISSN 0354-1622

Цената на овој број е 90 денари.

на овој број е 90

Щелкнув по зеленому квадрату